

1 ನೇ ಬಿಮ್‌ಸ್ಟೆಕ್ ಯುವ ಶೃಂಗಸಭೆ, ಗಾಂಧಿನಗರ (ಫೆಬ್ರವರಿ 07 - 11, 2025)

ಫೆಬ್ರವರಿ 08, 2025

ಬಂಗಾಳ ಕೊಲ್ಲಿ ಪ್ರದೇಶದ ಯುವಕರಲ್ಲಿ ಪ್ರಾದೇಶಿಕ ಸಹಕಾರ ಮನೋಭಾವವನ್ನು ಬೆಳೆಸುವ ಉಪಕ್ರಮವಾಗಿ, ಭಾರತವು 2025 ಫೆಬ್ರವರಿ 7-11 ರಂದು ಗುಜರಾತ್‌ನ ಗಾಂಧಿನಗರದಲ್ಲಿ 1 ನೇ ಬಿಮ್‌ಸ್ಟೆಕ್ (ಬಹು-ವಲಯ ತಾಂತ್ರಿಕ ಮತ್ತು ಆರ್ಥಿಕ ಸಹಕಾರಕ್ಕಾಗಿ ಬಂಗಾಳ ಕೊಲ್ಲಿ ಉಪಕ್ರಮ) ಯುವ ಶೃಂಗಸಭೆಯನ್ನು ಆಯೋಜಿಸುತ್ತಿದೆ. ಈ ಶೃಂಗಸಭೆಯು 4 ನೇ ಬಿಮ್‌ಸ್ಟೆಕ್ ಶೃಂಗಸಭೆಯಲ್ಲಿ ಗೌರವಾನ್ವಿತ ಪ್ರಧಾನ ಮಂತ್ರಿಯವರ ಘೋಷಣೆಯ ಅನುಸರಣೆಯಾಗಿದ್ದು, ಜ್ಞಾನ ಹಂಚಿಕೆಯ ಪಾಲುದಾರ CII YI ಜೊತೆಗೆ ಯುವ ವ್ಯವಹಾರಗಳು ಮತ್ತು ಕ್ರೀಡಾ ಸಚಿವಾಲಯ ಮತ್ತು ವಿದೇಶಾಂಗ ಸಚಿವಾಲಯದಿಂದ ಜಂಟಿಯಾಗಿ ಇದನ್ನು ಆಯೋಜಿಸಲಾಗಿತ್ತು.

2. ಶೃಂಗಸಭೆಯನ್ನು ಫೆಬ್ರವರಿ 8 ರಂದು ಭಾರತದ ಯುವ ವ್ಯವಹಾರ ಮತ್ತು ಕ್ರೀಡಾ ಸಚಿವ ಡಾ. ಮನ್ಮಥ್ ಮಾಂಡವಿಯಾ, ಗುಜರಾತ್ ಮುಖ್ಯಮಂತ್ರಿ ಶ್ರೀ ಭೂಪೇಂದ್ರಭಾಯಿ ಪಟೇಲ್, ಯುವ ವ್ಯವಹಾರ ಮತ್ತು ಕ್ರೀಡಾ ಸಚಿವಾಲಯ ರಾಜ್ಯ ಸಚಿವ ಶ್ರೀಮತಿ ರಕ್ಷಾ ಖಾಡ್ಸೆ ಮತ್ತು ವಿದೇಶಾಂಗ ವ್ಯವಹಾರಗಳ ಸಚಿವಾಲಯದ ಕಾರ್ಯದರ್ಶಿ (ಪೂರ್ವ) ಶ್ರೀ ಜೈದೀಪ್ ಮಜುಂದಾರ್ ಉದ್ಘಾಟಿಸಿದರು.

3. ಉದ್ಯಮಶೀಲತೆ, ತಂತ್ರಜ್ಞಾನಗಳು, ಡಿಜಿಟಲ್ ಸಂಪರ್ಕ, ಸೈಬರ್‌ಸೆಫ್ಟಿ, ಸುಸ್ಥಿರ ಅಭಿವೃದ್ಧಿ ಮತ್ತು ಮುಖ್ಯವಾಗಿ ಗಡಿಗಳನ್ನು ಮೀರಿದ ಸಂಬಂಧಗಳನ್ನು ಬೆಸೆಯುವುದು ಸೇರಿದಂತೆ ಹಲವಾರು ಕ್ಷೇತ್ರಗಳಲ್ಲಿ ಈ ಪ್ರದೇಶಕ್ಕೆ ಸವಾಲುಗಳು ಮತ್ತು ಅವಕಾಶಗಳ ಕುರಿತು ಚರ್ಚಿಸುವ ಬಿಮ್‌ಸ್ಟೆಕ್‌ನ ಯುವ ನಾಯಕರ 3 ದಿನಗಳ ಸಭೆಗೆ ಉದ್ಘಾಟನಾ ಚಾಲನೆ ನೀಡಲಾಯಿತು. 'ನೆರೆಹೊರೆ ಮೊದಲು' ನೀತಿ, 'ಆ್ಯಕ್ಟ್ ಈಸ್ಟ್' ನೀತಿ ಮತ್ತು 'ಪ್ರದೇಶದಲ್ಲಿ ಎಲ್ಲರಿಗೂ ಭದ್ರತೆ ಮತ್ತು ಬೆಳವಣಿಗೆ (SAGAR)' ದೃಷ್ಟಿಕೋನಕ್ಕೆ ಅನುಗುಣವಾಗಿ ಪ್ರಾದೇಶಿಕ ಸಹಕಾರವನ್ನು ಉತ್ತೇಜಿಸುವ ಭಾರತದ ಬದ್ಧತೆಯನ್ನು ಈ ಉಪಕ್ರಮವು ಪುನರುಚ್ಚರಿಸುವುದರೊಂದಿಗೆ ಈ ಪ್ರದೇಶದ ಹಂಚಿಕೊಂಡ ಪರಂಪರೆಯ ಬಂಧವನ್ನು ಮತ್ತಷ್ಟು ಬಲಪಡಿಸುತ್ತದೆ.

4. 'ಬಿಮ್‌ಸ್ಟೆಕ್ ಅಂತರ-ವಿನಿಮಯಕ್ಕೆ ಸೇತುವೆಯಾಗಿ ಯುವಕರು' ಎಂಬ ಥೀಮ್‌ನೊಂದಿಗೆ ಈ ಶೃಂಗಸಭೆಯನ್ನು ಆಯೋಜಿಸಲಾಗಿದೆ. ಏಳು ಬಿಮ್‌ಸ್ಟೆಕ್ ಸದಸ್ಯ ರಾಷ್ಟ್ರಗಳಿಂದ (ಬಾಂಗ್ಲಾದೇಶ, ಭೂತಾನ್, ಭಾರತ, ಮ್ಯಾನ್ಮಾರ್, ನೇಪಾಳ, ಶ್ರೀಲಂಕಾ ಮತ್ತು ಥೈಲ್ಯಾಂಡ್) ಮಂತ್ರಿಗಳು, ಸಂಸತ್ ಸದಸ್ಯರು, ಮೇಯರ್‌ಗಳು, ಉದ್ಯಮಿಗಳು, ತಂತ್ರಜ್ಞಾನ ಅಭಿವೃದ್ಧಿಕಾರರು, ಸಾಂಸ್ಕೃತಿಕ ವ್ಯಕ್ತಿಗಳು, ಸಾಮಾಜಿಕ ಮಾಧ್ಯಮ ಪ್ರಭಾವಿಗಳು ಮತ್ತು ಇತರ ನಾಗರಿಕ ಸಮಾಜದ ನಾಯಕರನ್ನು ಒಳಗೊಂಡ ಎಪ್ಪತ್ತಕ್ಕೂ ಹೆಚ್ಚು ಯುವ

ಪ್ರತಿನಿಧಿಗಳು ಶೃಂಗಸಭೆಯ ವಿವಿಧ ಅಧಿವೇಶನಗಳಲ್ಲಿ ಭಾಗವಹಿಸುತ್ತಿದ್ದಾರೆ. ಶೃಂಗಸಭೆಯ ವಿಶಾಲ ಉದ್ದೇಶಗಳು ಹೀಗಿವೆ: (i) ಸದಸ್ಯ ರಾಷ್ಟ್ರಗಳ ಯುವ ನಾಯಕರನ್ನು ಪ್ರದೇಶದಲ್ಲಿ ಹೆಚ್ಚಿನ ಮಹತ್ವದ ಸವಾಲುಗಳು, ಆರ್ಥಿಕ ಮತ್ತು ಸಾಮಾಜಿಕ ಸಮಸ್ಯೆಗಳು ಮತ್ತು ಅಭಿವೃದ್ಧಿ ಕಾರ್ಯಸೂಚಿಯಲ್ಲಿ ಸಕ್ರಿಯವಾಗಿ ಭಾಗವಹಿಸಲು ಪ್ರೋತ್ಸಾಹಿಸುವುದು; (ii) ಯುವಜನರನ್ನು ಸಬಲೀಕರಣಗೊಳಿಸುವಲ್ಲಿ ಕಾರ್ಯತಂತ್ರದ ಸಮಸ್ಯೆಗಳ ಬಗ್ಗೆ ರಚನಾತ್ಮಕ ಅಭಿಪ್ರಾಯಗಳ ವಿನಿಮಯವನ್ನು ರಚಿಸುವುದು; ಮತ್ತು (iii) ಉಜ್ವಲ ಮತ್ತು ಉತ್ತಮ ನಾಳೆಗಾಗಿ ಆಲೋಚನೆಗಳನ್ನು ಬೆಳೆಸುವುದು.

5. ಈ ಉಪಕ್ರಮದ ಮೂಲಕ ಪ್ರದೇಶದಲ್ಲಿ ಯುವ ತೊಡಗುವಿಕೆ ಮತ್ತು ಯುವ ನೇತೃತ್ವದ ಅಭಿವೃದ್ಧಿಗೆ ಮತ್ತಷ್ಟು ವೇಗವನ್ನು ನೀಡಲಾಗುವುದು.

ನವದೆಹಲಿ

ಫೆಬ್ರವರಿ 08, 2025